



(අටවැනි පාර්ලිමේන්තුව - පළමුවැනි සභාවාරය)

අංක 157.]

### පාර්ලිමේන්තුවේ න්‍යාය පත්‍රය

2017 මාර්තු මස 24 වැනි සිකුරාදා පූ. භා. 10.30 ට

#### වාචික පිළිතුරු අපේක්ෂා කරන ප්‍රශ්න

1.

861/'16

ගරු බුද්ධික පතිරණ මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) යුද බිමේදී මියගිය හා ආබාධිත වූ රණවිරුවන්ගේ පවුල් මේ වනවිට සමාජ ආර්ථික ගැටළු රාශියකට මුහුණ දෙන බවත්;
- (ii) ඔවුන් රැක බලා ගැනීම රටේ සියලුදෙනාගේම වගකීම බවත්;
- (iii) එම බිරිත්දැවැන්ගේ හා දරුවන්ගේ සුබසාධනය වැඩි කළ යුතු බවත්;

එතුමා පිළිගන්නෙහිද?

- (ආ) (i) උක්ත රණවිරු පවුල්වල සුබසාධනය සඳහා රජය ක්‍රියාත්මක කරනු ලබන වැඩසටහන් කවරේද;
- (ii) මෙම පවුල්වල දරුවන්ගේ අධ්‍යාපන කටයුතු හා රැකියා අවශ්‍යතා සම්බන්ධයෙන් රජය මැදිහත්වීමක් සිදුකර තිබේද;
- (iii) එසේ නම්, ඒ කෙසේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2.

984/'16

ගරු අජිත් මාන්නප්පෙරුම මහතා, — විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට, — (3)

- (අ) (i) මේ වනවිට ශ්‍රී ලංකාවේ සිටින විදුලි පාරිභෝගිකයන් සංඛ්‍යාව කොපමණද;
- (ii) ශ්‍රී ලංකාවේ විදුලි පාරිභෝගිකයන් අතරින්, ලංකා විදුලිබල මණ්ඩලය මගින් විදුලි සබඳතා ලබා දී ඇති පාරිභෝගිකයන් සංඛ්‍යාව කොපමණද;
- (iii) ලංකා විදුලි පෞද්ගලික සමාගම විසින් විදුලි සබඳතා ලබා දී ඇති පාරිභෝගිකයන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) විදුලිබල හා පුනර්ජනනීය බලශක්ති අමාත්‍යවරයා විසින් ශ්‍රී ලංකාවට හඳුන්වා දෙන බවට මෑතකදී ප්‍රකාශ කරන ලද සුහුරු මාපක (Smart Meters) මඟින් ඉටු කරගැනීමට අපේක්ෂිත අරමුණු කවරේද;
- (ii) මේ වනවිට සවිකොට ඇති සුහුරු මාපක (Smart Meters) සංඛ්‍යාව කොපමණද;

(2)

(iii) ඉහත (i)හි සඳහන් යෝජනාව අනුව ශ්‍රී ලංකාවේ සියලු විදුලි පාරිභෝගිකයන්ට ඉහත සුහුරු මාපක සපයා අවසන් කිරීමට අපේක්ෂා කරන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

1005/'16

ගරු උදය ප්‍රහාන් ගම්මන්පිල මහතා,— මුදල් අමාත්‍යතුමාගෙන් ඇසීමට,— (2)

(අ) (i) 2015.01.10 දින සිට 2016.09.30 දින දක්වා කුලී පදනම මත ලබා ගෙන ඇති ගොඩනැගිලිවල අමාත්‍යාංශ සහ අමාත්‍ය කාර්යාල පවත්වාගෙන යනු ලබන අමාත්‍යාංශ කවරේද;

(ii) එකී ගොඩනැගිලිවල මාසික කුලිය වෙන් වෙන් වශයෙන් සහ සමස්ත එකතුවක් ලෙස කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

1093/'16

ගරු අශෝක ප්‍රියන්ත මහතා,— පළාත් සභා හා පළාත් පාලන අමාත්‍යතුමාගෙන් ඇසීමට,— (1)

(අ) (i) පළාත් සභා හා පළාත් පාලන අමාත්‍යාංශයේ ප්‍රතිපාදන යටතේ පුත්තලම දිස්ත්‍රික්කයේ වැව් ප්‍රතිසංස්කරණ ව්‍යාපෘතියක් ක්‍රියාත්මක වන්නේද;

(ii) එසේ නම්, එම ව්‍යාපෘතිය යටතේ දැනට පුත්තලම දිස්ත්‍රික්කය තුළ සංවර්ධනය කර ඇති වැව් කවරේද;

(iii) ඒ සඳහා වැය කරන ලද මුදල කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

1138/'16

ගරු (වෛද්‍ය) නලින්ද ජයතිස්ස මහතා,— සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට,— (1)

(අ) (i) ශ්‍රී ලංකාවේ දැනට පවතින ශික්ෂණ රෝහල් කවරේද;

(ii) එම එක් එක් ශික්ෂණ රෝහලෙන් සායනික පුහුණුව ලබා දෙන රජයේ විශ්වවිද්‍යාලවල වෛද්‍ය පීඨ කවරේද;

(iii) මාලබේ ප්‍රදේශයේ “වෛද්‍ය නෙවිල් ප්‍රනාන්දු ශ්‍රී ලංකා - රුසියානු මිත්‍රත්ව ශික්ෂණ රෝහල” නමින් පෞද්ගලික රෝහලක් පවත්වාගෙන යන්නේද;

(iv) එම පෞද්ගලික රෝහලට ශික්ෂණ රෝහලක් ලෙස හඳුන්වාදීමට සෞඛ්‍ය අමාත්‍යාංශයේ අවසරය ලබාදී තිබේද;

(v) එසේ නම්, එම අවසර ලබාදුන් ලේඛනය සභාගත කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

1167/'16

ගරු මහින්දානන්ද අලුත්ගමගේ මහතා,— මහනගර හා බස්නාහිර සංවර්ධන අමාත්‍යතුමාගෙන් ඇසීමට,— (1)

- (අ) (i) පසුගිය රජය යටතේ ආරම්භ කරන ලද මහනුවර නගර සංවර්ධන ව්‍යාපෘතිය සඳහා 2014 වර්ෂය අවසන් වනවිට නාගරික සංවර්ධන අධිකාරිය විසින් වැය කර තිබූ මුදල කොපමණද;
- (ii) මෙම ව්‍යාපෘතිය සඳහා පසුගිය රජය සමයේ විදේශ ආධාර හරහා වෙන් කළ මුදලින් ඒ වනවිට ලැබී තිබූ ප්‍රමාණය කොපමණද;
- (iii) නව යහපාලන රජය බලයට පත් වී මාස 20ක පමණ කාලයක් ගත වී ඇතත්, එම කාලය තුළ මෙම ව්‍යාපෘතියේ කිසිදු සංවර්ධන කටයුත්තක් සිදු වී නැති බව පිළිගන්නේද;

යන්න එතුමා මෙම සභාවට දන්වන්නෙහිද?

(ආ) ශ්‍රී ලංකාවේ ප්‍රධාන නගරයක් වන මහනුවර වැනි නගරයක, නගර සංවර්ධන ව්‍යාපෘතියක් අත්හිටුවීමට අමාත්‍යාංශය කටයුතු කර තිබේද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

7.

1236/'16

ගරු පද්ම උදයශාන්ත ගුණසේකර මහතා,— උසස් අධ්‍යාපන හා මහාමාර්ග අමාත්‍යතුමාගෙන් ඇසීමට,— (1)

- (අ) (i) අම්පාර දිස්ත්‍රික්කය තුළ 1983 වර්ෂය වනවිට පැවැති මුළු මාර්ග සංඛ්‍යාව කොපමණද;
- (ii) ඒවායින් තාර දමා තිබූ මාර්ග සංඛ්‍යාව සහ කි.මී. ප්‍රමාණය කොපමණද;
- (iii) වර්ෂ 1983 සිට යුද්ධය නිම වනතුරු එම දිස්ත්‍රික්කය තුළ මාර්ග ඉදිකිරීම සඳහා පැවති රජයන් විසින් වියදම් කරන ලද මුදල එක් එක් වර්ෂය අනුව වෙන් වෙන් වශයෙන් කොපමණද;
- (iv) යුද්ධය නිම වීමෙන් පසු මෙම දිස්ත්‍රික්කය තුළ මාර්ග ඉදිකිරීම වෙනුවෙන් එක් එක් වර්ෂය තුළ වෙන් කරන ලද මුදල වෙන් වෙන් වශයෙන් කොපමණද;
- (v) ඒ පිළිබඳ සම්පූර්ණ වාර්තාවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

8.

1280/'16

ගරු ඩලස් අලහප්පෙරුම මහතා,— විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

- (අ) (i) “සැමට විදුලිය” තේමාව යටතේ පසුගිය පාලන කාලය තුළ විදුලි ජනනය, විදුලිය බෙදා හැරීම සහ නව සම්බන්ධතා ලබා දීම යන ක්ෂේත්‍රයන්හි කැපී පෙනෙන මෙහෙවරක් ඉටුකරනු ලැබූ බව පිළිගන්නේද;
- (ii) වර්ෂ 2013 සිට 2016 දක්වා, මාතර දිස්ත්‍රික්කය තුළ ලබා දී ඇති විදුලි සම්බන්ධතාවයන් සංඛ්‍යාව, එක් එක් වර්ෂය සහ එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(4)

- (ආ) (i) මාතර දිස්ත්‍රික්කයේ ජාතික විදුලිබල පද්ධතිය ඔස්සේ විදුලිය ලබා දීමට හැකියාව ඇත්ත්, මේ දක්වා විදුලිය ලබා දී නොමැති නිවාස සංඛ්‍යාව, ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
  - (ii) ජාතික විදුලිබල පද්ධතියෙන් විදුලිය ලබා දිය නොහැකි/අපහසු නිවාස හඳුනාගෙන තිබේද;
  - (iii) එසේ නම්, එම නිවාස සංඛ්‍යාව, එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
  - (iv) ඉහත (ii) හි සඳහන් නිවාස සඳහා විදුලිය ලබාදීම සඳහා අනුගමනය කරනු ලබන ක්‍රියාමාර්ග කවරේද;
- යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

9.

1348/16

ගරු ලකී ජයවර්ධන මහතා,— විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

- (අ) (i) ලංකා විදුලිබල මණ්ඩලයට විදුලිය සපයන කුඩා විදුලි බලාගාර සංඛ්‍යාව කොපමණද;
  - (ii) ඒවායින් මණ්ඩලය සහ පෞද්ගලික අංශය සතු බලාගාර සංඛ්‍යාව වෙන් වෙන් වශයෙන් කොපමණද;
  - (iii) ඉහත (i)හි සඳහන් බලාගාර පිහිටා ඇති ස්ථාන කවරේද;
  - (iv) මණ්ඩලය සතු විදුලි බලාගාරවලින් උත්පාදනය කරනු ලබන මුළු විදුලි ධාරිතාවය කොපමණද;
  - (v) එක් එක් බලාගාරයෙහි ධාරිතාවය වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?

- (ආ) (i) පෞද්ගලික විදුලි බලාගාරවලින් මණ්ඩලය වසරකට ලබා ගන්නා මුළු ධාරිතාවය කොපමණද;
  - (ii) එක් එක් ආයතනයෙන් ලබා ගන්නා විදුලි ධාරිතාවය වෙන් වෙන් වශයෙන් කොපමණද;
  - (iii) ඉහත (i)හි සඳහන් විදුලිය සඳහා ගෙවනු ලබන මුළු මුදල කොපමණද;
  - (iv) එම මුදල ආයතනය අනුව වෙන් වෙන් වශයෙන් කොපමණද;
  - (v) පෞද්ගලික විදුලි බලාගාරවලින් සපයන විදුලිය සඳහා එම ආයතනවලට ආරම්භයේ සිට මේ දක්වා ගෙවා ඇති මුදල වෙන් වෙන් වශයෙන් කොපමණද;
  - (vi) මේ වනවිට මණ්ඩලයේ අනුමතිය සහිතව තවත් කුඩා විදුලි බලාගාර ඉදිකිරීමට යෝජිතව තිබේද;
  - (vii) එසේ නම්, ඒවා කවරේද;
  - (viii) ඒවා ඉදිකිරීමට යෝජිත ස්ථාන සහ ඒවායේ හිමිකරුවන් කවුරුන්ද;
- යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

10.

1363/'16

ගරු රෝහිණි කුමාරි විජේරත්න මහත්මිය,— ඉඩම් අමාත්‍යතුමාගෙන් ඇසීමට,— (1)

- (අ) (i) ඉඩම් ප්‍රතිසංස්කරණ පනතේ විධිවිධාන ප්‍රකාරව, ඉඩම් ප්‍රතිසංස්කරණ කොමිෂන් සභාව සතු මාතලේ දිස්ත්‍රික්කයේ පිහිටි වගාව සහිත ඉඩම්වලින්, ශ්‍රී ලංකා රාජ්‍ය වැවිලි සංස්ථාවට හා ජනතා වතු සංවර්ධන මණ්ඩලයට ගැසට් නිවේදන මගින් පාලනය හා කළමනාකරණය සඳහා පවරා ඇති ඉඩම් ප්‍රමාණයන් වෙන් වෙන් වශයෙන් කොපමණද;
- (ii) ප්‍රාදේශීය ලේකම් කොට්ඨාස අනුව එම ඉඩම්වල නම් සහ ප්‍රමාණයන් කවරේද;
- (iii) එම ඉඩම් මැන මායිම් හඳුනාගෙන තිබේද;
- (iv) ඉහත ආයතන විසින් එකී වතු පාලනය හා කළමනාකරණය කිරීමෙන් ජාතික ආර්ථිකයට ලබා දෙන දායකත්වය කොපමණද;
- (v) එකී ඉඩම්වලින් මෙම ආයතනවල සෘජු පාලනය යටතේ පවතින ඉඩම් ප්‍රමාණය ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ප්‍රාදේශීය වැවිලි සමාගම් විසින් පාලනය කරනු ලබන ඉඩම් ප්‍රමාණය ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කොපමණද;
- (ii) එම ඉඩම් අදාළ සමාගම් වෙත ලබා දී ඇත්තේ බදු ගිවිසුම් මතද;
- (iii) එසේ කිරීමට එම ආයතනවලට නීත්‍යානුකූල අයිතියක් පවතීද;
- (iv) අදාළ වැවිලි සමාගම් ඉහත වතු කළමනාකරණය තුළින් ආර්ථිකයට දක්වන දායකත්වය කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

11.

1371/'16

ගරු බන්දුල ගුණවර්ධන මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

- (අ) (i) 2016 අයවැය යෝජනා අංක 125ට අනුව, ක්ෂුද්‍ර, කුඩා හා මධ්‍ය පරිමාණ කර්මාන්තවලට සහාය වන ඉන්කියුබේටරයක් ලෙස කටයුතු කරන “මිනි කාර්මික උද්‍යාන” ව්‍යාපෘතියෙහි ප්‍රගතිය කවරේද;
- (ii) මෙම කාර්මික උද්‍යාන පිහිටුවීමට යෝජිත මොනරාගල, පුත්තලම, යාපනය, වන්නි සහ අම්පාර දිස්ත්‍රික්කවල ඉඩම් තෝරා ගෙන තිබේද;
- (iii) මෙම මිනි කාර්මික උද්‍යාන ව්‍යාපෘතිය සම්බන්ධයෙන් ඉහත සඳහන් දිස්ත්‍රික්කවල දිසා ලේකම්වරුන් දැනුවත් කර තිබේද;
- (iv) එසේ නම්, ඉහත රජයේ නිලධාරීන්ගෙන් ලද වාර්තා ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

12.

862/'16

ගරු බුද්ධික පතිරණ මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

- (අ) (i) සුළු හා මධ්‍යම පරිමාණ කර්මාන්තකරුවන් නගා සිටුවීම තුළින් රටේ ආර්ථිකයට විශාල ශක්තියක් ලබා ගත හැකි බවත්;
- (ii) එමඟින් විරැකියාව දුරු කිරීමට හැකි බවත්;
- (iii) එය විදේශ විනිමය ගෙන ඒමේ මාර්ගයක් බවත්;

එතුමා පිළිගන්නෙහිද?

- (ආ) (i) සුළු හා මධ්‍යම පරිමාණ කර්මාන්තකරුවන් නගා සිටුවීමට රජය පියවර ගෙන තිබේද;
- (ii) එසේ නම්, ඒවා කවරේද;
- (iii) සුළු හා මධ්‍යම පරිමාණ කර්මාන්තකරුවන් වෙනුවෙන් වැඩසටහන් ක්‍රියාත්මක කරන රාජ්‍ය ආයතනයන්හි භෞතික හා මානව සම්පත් සංවර්ධනයට රජය කටයුතු කර තිබේද;
- (iv) එසේ නම්, ඒ කෙසේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

13.

1070/'16

ගරු උදය ප්‍රහාන් ගම්මන්පිල මහතා,— නීතිය හා සාමය සහ දක්ෂිණ සංවර්ධන අමාත්‍යතුමාගෙන් ඇසීමට,— (1)

- (අ) 1983 ජූලි සහ අගෝස්තු මාසයන්හි සිදු වූ ජාතිවාදී කෝලහල හේතුවෙන්,
- (i) මියගිය, තුවාල වූ සහ අවතැන් වූ සිංහල පුද්ගලයන් සංඛ්‍යාව, ඔවුන් පදිංචිව සිටි දිස්ත්‍රික්කය අනුව වෙන් වෙන් වශයෙන් කොපමණද;
- (ii) මියගිය, තුවාල වූ සහ අවතැන් වූ මුළු සිංහල පුද්ගලයන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

14.

1284/'16

ගරු ඩලස් අලහප්පෙරුම මහතා,— කම්කරු හා වෘත්තීය සමිති සබඳතා අමාත්‍යතුමාගෙන් ඇසීමට,— (1)

- (අ) (i) දෙවිනුවර, වෙහෙල්ගොඩ, “ප්‍රේමසිරි” නිවසේ පදිංචි, එච්. කේ. ප්‍රේමතිලක මහතා, 1978.05.05 සිට 1986.11.10 දක්වා ශ්‍රී ලංකා ගුවන් හමුදා ස්වේච්ඡා ගුවන් හටයෙකු වශයෙන්ද, 1986.11.03 සිට 1995.11.30 දක්වා කම්කරු දෙපාර්තමේන්තුවේ පෙදරේරු පුහුණු උපදේශකයෙකු වශයෙන්ද, 1995.11.30 සිට ශ්‍රී ලංකා වෘත්තීය පුහුණු අධිකාරියට අනුයුක්තව සේවය කළ බවත්;
- (ii) වයස අවුරුදු 60 සම්පූර්ණ වීමෙන් පසු 2015.09.18 වැනි දින ශ්‍රී ලංකා වෘත්තීය පුහුණු අධිකාරියෙන් විශ්‍රාම ගන්නා ඇති බවත්;

(7)

- (iii) රාජ්‍ය සේවයේ වසර 33, මාස 04, දින 13 ක් සේවය කළද ඔහුගේ විශ්‍රාම වැටුප් ගණනය කර නොමැති බවත්;
- (iv) කම්කරු දෙපාර්තමේන්තුවේ සේවය කරන ලද කාලයට අදාළව විශ්‍රාම වැටුප් ලබා ගැනීමට කරන ලද ඉල්ලීම, ඔහු වෘත්තීය පුහුණු අධිකාරියට මුදාහරින ලද්දේ කවර කාණ්ඩය යටතේදැයි යන්න නොපැහැදිලිය යන අදහස මත මෙතෙක් ඉටු වී නොමැති බවත්;
- (v) රාජ්‍ය පරිපාලන හා කළමනාකරණ අමාත්‍යාංශයේ ලේකම්, විශ්‍රාම වැටුප් අධ්‍යක්ෂක ජනරාල් ඇමතු අංක PNS/P/P7/PEN/PROB(ii)/TEM දරන 2016.07.14 දිනැති ලිපියෙන් නිරීක්ෂණ ඉල්ලා ඇති බවත්;

එතුමා දන්නෙහිද?

- (ආ) ප්‍රේමතිලක මහතාගේ විශ්‍රාම හිමිකම් ලබාදීම සඳහා පියවර ගන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

15.

1377/16

ගරු බන්දුල ගුණවර්ධන මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) 2016 අයවැයෙහි අංක 131 යෝජනාවට අනුව, කෘෂිකර්ම ව්‍යාපෘති නිලධාරීන්ගේ දැනුම පෞද්ගලික අංශයේ ගොවිපලවල් සඳහාද ගාස්තුවක් අය කර ලබාදීමට යෝජනා කළ බව පිළිගන්නේද;
- (ii) එසේ ගාස්තුවක් අයකර පෞද්ගලික අංශයට දැනුම ලබා දුන් රාජ්‍ය නිලධාරීන්ගේ නාම ලේඛනයක් ඉදිරිපත් කරන්නේද;
- (iii) කෘෂි ව්‍යාපෘති නිලධාරීන්ගේ දැනුම ලබාගත් පෞද්ගලික සමාගම්වල ලැයිස්තුවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

**ශෝක ප්‍රකාශ යෝජනා**

1.

අභාවප්‍රාප්ත ගරු රත්නසිරි වික්‍රමනායක මහතා, හිටපු අග්‍රාමාත්‍ය සහ හිටපු පාර්ලිමේන්තු මන්ත්‍රී

**යෝජනා පිළිබඳ දැනුම්දීම සහ දිනට නියමිත කටයුතු**

\*1.

ශ්‍රී ලංකා තීරසාර සංවර්ධන පනත් කෙටුම්පත — විවාදය කල් තබන ලද ප්‍රශ්නය (2017 මාර්තු 08) [1].

\*2.

විදේශ කටයුතු අමාත්‍යාංශය, — තානාපති වරප්‍රසාද පනත යටතේ නියමය, — 1996 අංක 9 දරන තානාපති වරප්‍රසාද පනතේ 4 වැනි වගන්තිය යටතේ විදේශ කටයුතු අමාත්‍යවරයා විසින් සාදනු ලැබූ, 2016 ඔක්තෝබර් 05 දිනැති අංක 1987/23 දරන අති විශේෂ ගැසට් පත්‍රයේ පළ කරනු ලැබ, 2016.11.19 දින ඉදිරිපත් කරන ලද නියමය අනුමත කළ යුතු ය.  
(අමාත්‍ය මණ්ඩලයේ අනුමතිය දන්වා තිබේ.)

\*3.

කර්මාන්ත හා වාණිජ කටයුතු අමාත්‍යාංශය, — සමාගම් පනත සහ සමිති ආඥාපනත යටතේ නියෝග, — 2007 අංක 7 දරන සමාගම් පනතේ 477 වගන්තිය සමඟ කියවිය යුතු එකී පනතේ 527 වගන්තිය යටතේ සහ 2005 අංක 11 දරන සමිති ආඥාපනත (සංශෝධන) සමඟ කියවිය යුතු (123 අධිකාරය වූ) 1891 අංක 16 දරන සමිති ආඥාපනතේ 19 වගන්තිය යටතේ සමාගම් (ගාස්තු) සහ සමිති (ගාස්තු) සම්බන්ධයෙන් කර්මාන්ත හා වාණිජ කටයුතු අමාත්‍යවරයා විසින් සාදන ලද 2016 ඔක්තෝබර් 25 දිනැති අංක 1990/12 දරන අති විශේෂ ගැසට් පත්‍රයේ පළ කරනු ලැබ, 2017.01.24 දින ඉදිරිපත් කරන ලද නියෝග අනුමත කළ යුතු ය.  
(අමාත්‍ය මණ්ඩලයේ අනුමතිය දන්වා තිබේ.)

\*4.

සෞඛ්‍ය, පෝෂණ හා දේශීය වෛද්‍ය අමාත්‍යාංශය, — ජාතික දුම්කොළ හා මද්‍යසාර අධිකාරිය පනත යටතේ නියෝග, — 2006 අංක 27 දරන ජාතික දුම්කොළ හා මද්‍යසාර අධිකාරිය පනතේ 33 වගන්තිය සමඟ කියවිය යුතු, 30 වගන්තිය යටතේ නියමිත ආකාරයේ දුම්කොළ නිෂ්පාදන සෑදීම හෝ අලෙවිය තහනම් කිරීම සම්බන්ධයෙන් සෞඛ්‍ය, පෝෂණ හා දේශීය වෛද්‍ය අමාත්‍යවරයා විසින් සාදන ලද 2016 සැප්තැම්බර් 01 දිනැති අංක 1982/33 දරන අති විශේෂ ගැසට් පත්‍රයේ සහ 2016 දෙසැම්බර් 15 දිනැති අංක 1997/22 දරන සංශෝධන අති විශේෂ ගැසට් පත්‍රයේ පළ කරනු ලැබ, 2017.02.07 දින ඉදිරිපත් කරන ලද නියෝග අනුමත කළ යුතු ය.

\*5.

ජාතික ගමනාගමන කොමිෂන් සභා (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*6.

වරාය හා නාවික කටයුතු අමාත්‍යාංශය, — වෙළඳ නැව් පනත යටතේ නියෝග, — 1971 අංක 52 දරන වෙළඳ නැව් පනතේ 139 වගන්තිය සමඟ කියවිය යුතු එම පනතේ 321 වගන්තිය යටතේ බහාලුම් දළ ස්කන්ධ සත්‍යායන සම්බන්ධයෙන් වරාය හා නාවික කටයුතු අමාත්‍යවරයා විසින් සාදන ලද 2016 අගෝස්තු 11 දිනැති අංක 1979/30 දරන අති විශේෂ ගැසට් පත්‍රයේ පළ කරනු ලැබ, 2017.02.21 දින ඉදිරිපත් කරන ලද නියෝග අනුමත කළ යුතු ය.  
(අමාත්‍ය මණ්ඩලයේ අනුමතිය දන්වා තිබේ.)

\*7.

බලහත්කාරයෙන් අතුරුදහන් කිරීම්වලින් සියලු තැනැත්තන් ආරක්ෂා කිරීම් සඳහා වූ ජාත්‍යන්තර සම්මුති පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*8.

සිවිල් නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)



\*9.

මුදල් අමාත්‍යතුමා, — සුරාබදු ආඥාපනත යටතේ නිවේදනය (අංක 1), — සුරාබදු ආඥාපනතේ (52 අධිකාරය වූ) 32 වගන්තිය යටතේ, ස්කාභාර/ගුදම් පාලනය වන නියෝග සම්බන්ධයෙන් මුදල් අමාත්‍යවරයා විසින් පනවන ලදුව, 2016 දෙසැම්බර් 09 දිනැති අංක 1996/52 දරන අති විශේෂ ගැසට් පත්‍රයේ පළ කරනු ලැබ, 2017.03.07 දින ඉදිරිපත් කරන ලද නිවේදනය අනුමත කළ යුතු ය.

(අංක 991 දරන සුරාබදු නිවේදනය)

\*10.

මුදල් අමාත්‍යතුමා, — සුරාබදු ආඥාපනත යටතේ නිවේදනය (අංක 2), — සුරාබදු ආඥාපනතේ (52 අධිකාරය වූ) 22(1) වගන්තිය යටතේ, බෝතල් කරන ලද රා සම්බන්ධයෙන් මුදල් අමාත්‍යවරයා විසින් පනවන ලදුව, 2016 දෙසැම්බර් 20 දිනැති අංක 1998/6 දරන අති විශේෂ ගැසට් පත්‍රයේ පළ කරනු ලැබ, 2017.03.07 දින ඉදිරිපත් කරන ලද නිවේදනය අනුමත කළ යුතු ය.

(අංක 993 දරන සුරාබදු නිවේදනය)

\*11.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*12.

ථේරවාදී හික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*13.

අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ අග්‍රවිනිශ්චයකාරවරයා, ශ්‍රේෂ්ඨාධිකරණ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණ විනිශ්චයකාරවරයන් සඳහා වන වැටුප් සංශෝධනය කිරීම සඳහා වූ යෝජනාව, — දහනව වැනි ආණ්ඩුක්‍රම ව්‍යවස්ථා සංශෝධනයෙන් සංශෝධිත ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව ප්‍රකාරව අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා මාසික වැටුප් පාර්ලිමේන්තුව විසින් තීරණය කළ යුතු ය.

ඒ අනුව, අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන්ගේ වැටුප් 2016.01.01 දින සිට 2020.01.01 දින දක්වා අදියර 05කින් ක්‍රියාත්මක වන පරිදි සංශෝධනය කිරීමට යෝජනා ඉදිරිපත් කර ඇත.

එක් එක් තනතුරට අදාළ සම්පූර්ණ වැටුප් පරිමාණයන් පහත පරිදි වේ. (උපලේඛන I)

	සේවා කාණ්ඩය	වැටුප් කේතය	ආරම්භක පියවර	අවුරුදු ගණන	පළමු පියවර	උපරිමය
1	අභියාචනාධිකරණ විනිශ්චයකාරවරයන්	JS 3 - 2016	131,500	5	6,575	164,375
2	ශ්‍රේෂ්ඨාධිකරණයේ විනිශ්චයකාරවරයන්/ අභියාචනාධිකරණයේ සභාපතිවරයා	JS 4 - 2016	135,000	5	6,750	168,750
3	අග්‍රවිනිශ්චයකාරවරයා	JS 5 - 2016	145,000	5	7,250	181,250

නව වැටුප් පරිමාණයන් එක් එක් අදියරයන් යටතේ ක්‍රියාත්මක කිරීමට අදාළ වැටුප් පරිවර්තන වගු උපලේඛන II ලෙසද, වැටුප් පරිමාණයන් ක්‍රියාත්මක කිරීමට අදාළ උපදෙස් උපලේඛන III ලෙසද මේ සමඟ ඉදිරිපත් කරන අතර අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

(අමාත්‍ය මණ්ඩලයේ අනුමතිය දන්වා තිබේ.)

උපලේඛන I

ආණ්ඩුක්‍රම ව්‍යවස්ථාවේ 108(1) ව්‍යවස්ථාව ප්‍රකාරව අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා වැටුප් ව්‍යුහය - 2016

සේවා කාණ්ඩය	වැටුප් කේතය	වැටුප් පරිමාණය (රු.)
ගරු අග්‍රවිනිශ්චයකාරවරයා	JS 5 - 2016	145,000 - 5 x 7,250 - 181,250
ශ්‍රේෂ්ඨාධිකරණයේ විනිශ්චයකාරවරයන්/ අභියාචනාධිකරණයේ සභාපතිවරයා	JS 4 - 2016	135,000 - 5 x 6,750 - 168,750
අභියාචනාධිකරණයේ විනිශ්චයකාරවරයන්	JS 3 - 2016	131,500 - 5 x 6,575 - 164,375

අ/ක

ජාතික වැටුප් හා සේවක සංඛ්‍යා කොමිෂන් සභාව

වැටුප් පරිමාණයන්

වැටුප් පරිමාණයන්හි එක් එක් තීරුව මගින් දැක්වෙන තොරතුරු මෙසේය.

- 1 තීරුව - අවුරුදු ගණන
- 2 තීරුව - සේවා කාලය
- 3 තීරුව - ශ්‍රේණිය
- 4 තීරුව - පත්වීමේදී සහ උසස් වීම ලැබුවේ නම්, ලැබෙන වැටුප් කලය

(11)

සේවා ගණය			අභියාචනාධිකරණයේ විනිශ්චයකාරවරයන්	ලේඛ්‍යාධිකරණයේ විනිශ්චයකාරවරයන්/ අභියාචනාධිකරණයේ සභාපතිවරයා	අග්‍රවිනිශ්චයකාරවරයා
වැටුප් කේත අංකය			JS 3 - 2016	JS 4 - 2016	JS 5 - 2016
1	2	3	4	4	4
			6,575	6,750	7,250
			5	5	5
1			131,500	135,000	145,000
2			138,075	141,750	152,250
3			144,650	148,500	159,500
4			151,225	155,250	166,750
5			157,800	162,000	174,000
6			164,375	168,750	181,250

අ/ක

ජාතික වැටුප් හා සේවක සංඛ්‍යා කොමිෂන් සභාව

වැටුප් පරිවර්තන වගු

JS 3 – 2016

උපලේඛන II

වැටුප් පියවර	2015.12.31 දිනට		2016.01.01 දිනට		2017.01.01 දිනට		2018.01.01 දිනට		2019.01.01 දිනට		2020.01.01 දිනට	
	මුළු වැටුප (රු.)	දළ වැටුප (රු.)	මුළු වැටුප (රු.)	ගැලපුම දීමනාව (රු.)	මුළු වැටුප (රු.)	ගැලපුම දීමනාව (රු.)	මුළු වැටුප (රු.)	ගැලපුම දීමනාව (රු.)	මුළු වැටුප (රු.)	ගැලපුම දීමනාව (රු.)	මුළු වැටුප (රු.)	ගැලපුම දීමනාව (රු.)
1	63,500	85,525	77,100	8,425	90,700	-	104,300	-	117,900	-	131,500	-
2	66,675	89,176	80,955	8,221	95,235	-	109,515	-	123,795	-	138,075	-
3	69,850	92,828	84,810	8,018	99,770	-	114,730	-	129,690	-	144,650	-
4	73,025	96,479	88,665	7,814	104,305	-	119,945	-	135,585	-	151,225	-
5	76,200	100,130	92,520	7,610	108,840	-	125,160	-	141,480	-	157,800	-
6	79,375	103,781	96,375	7,406	113,375	-	130,375	-	147,375	-	164,375	-

අ/ක

ජාතික වැටුප් හා සේවක සංඛ්‍යා කොමිෂන් සභාව

JS 4 – 2016

වැටුප් පියවර	2015.12.31 දිනට		2016.01.01 දිනට		2017.01.01 දිනට		2018.01.01 දිනට		2019.01.01 දිනට		2020.01.01 දිනට	
	මුළු වැටුප් (රු.)	දළ වැටුප් (රු.)	මුළු වැටුප් (රු.)	ගැලපුම් දීමනාව (රු.)	මුළු වැටුප් (රු.)	ගැලපුම් දීමනාව (රු.)	මුළු වැටුප් (රු.)	ගැලපුම් දීමනාව (රු.)	මුළු වැටුප් (රු.)	ගැලපුම් දීමනාව (රු.)	මුළු වැටුප් (රු.)	ගැලපුම් දීමනාව (රු.)
1	65,000	87,250	79,000	8,250	93,000	-	107,000	-	121,000	-	135,000	-
2	68,250	90,988	82,950	8,038	97,650	-	112,350	-	127,050	-	141,750	-
3	71,500	94,725	86,900	7,825	102,300	-	117,700	-	133,100	-	148,500	-
4	74,750	98,463	90,850	7,613	106,950	-	123,050	-	139,150	-	155,250	-
5	78,000	102,200	94,800	7,400	111,600	-	128,400	-	145,200	-	162,000	-
6	81,250	105,938	98,750	7,188	116,250	-	133,750	-	151,250	-	168,750	-

අ/ක

ජාතික වැටුප් හා සේවක සංඛ්‍යා කොමිෂන් සභාව

JS 5 – 2016

වැටුප් පියවර	2015.12.31 දිනට		2016.01.01 දිනට		2017.01.01 දිනට		2018.01.01 දිනට		2019.01.01 දිනට		2020.01.01 දිනට	
	මූලික වැටුප (රු.)	අළු වැටුප (රු.)	මූලික වැටුප (රු.)	ගැලපුම් දීමනාව (රු.)	මූලික වැටුප (රු.)	ගැලපුම් දීමනාව (රු.)	මූලික වැටුප (රු.)	ගැලපුම් දීමනාව (රු.)	මූලික වැටුප (රු.)	ගැලපුම් දීමනාව (රු.)	මූලික වැටුප (රු.)	ගැලපුම් දීමනාව (රු.)
1	70,000	93,000	85,000	8,000	100,000	-	115,000	-	130,000	-	145,000	-
2	73,500	97,025	89,250	7,775	105,000	-	120,750	-	136,500	-	152,250	-
3	77,000	101,050	93,500	7,550	110,000	-	126,500	-	143,000	-	159,500	-
4	80,500	105,075	97,750	7,325	115,000	-	132,250	-	149,500	-	166,750	-
5	84,000	109,100	102,000	7,100	120,000	-	138,000	-	156,000	-	174,000	-
6	87,500	113,125	106,250	6,875	125,000	-	143,750	-	162,500	-	181,250	-

අ/ක

ජාතික වැටුප් හා සේවක සංඛ්‍යා කොමිෂන් සභාව



වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

**කළමනාකරණ සේවා ව්‍යුලේඛ..... අනුව 2017.01.01 දිනට**

**වැටුප් පරිවර්තනය කිරීම**

යථෝක්ත ව්‍යුලේඛය පරිදි ඔබගේ වැටුප 2017.01.01 දිනට පහත සඳහන් පරිදි පරිවර්තනය කරනු ලැබේ.

1. කළමනාකරණ සේවා ව්‍යුලේඛ..... වර්ගීකරණය අනුව 2016. 12. 31 දිනට අදාළ

- (අ) සේවා ගණය :
- (ආ) වැටුප් කේතය :
- (ඇ) වැටුප් පරිමාණය :
- (ඈ) උපලේඛන I අනුව අනුරූපී වැටුප :
- (ඉ) උපලේඛන II අනුව ලද වැටුප් පියවර :
- (ඊ) උපලේඛන II අනුව ලද වැටුප් කලය : රු.
- (උ) අවසාන වැටුප් වර්ධකය ලද දිනය :

2. උපලේඛන II අනුව 2017.01.01 දින සිට ගෙවිය යුතු වැටුප: රු.

3. සාවද්‍ය වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: .....

නම: .....

තනතුර: .....

තනතුර: .....

දිනය: .....

දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....



වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

කළමනාකරණ සේවා වකුලේඛ..... අනුව 2018.01.01 දිනට

වැටුප් පරිවර්තනය කිරීම

යථෝක්ත වකුලේඛය පරිදි ඔබගේ වැටුප 2018.01.01 දිනට පහත සඳහන් පරිදි පරිවර්තනය කරනු ලැබේ.

1. කළමනාකරණ සේවා වකුලේඛ..... වර්ගීකරණය අනුව 2017.12.31 දිනට අදාළ

- (අ) සේවා ගණය :
- (ආ) වැටුප් කේතය :
- (ඇ) වැටුප් පරිමාණය :
- (ඈ) උපලේඛන I අනුව අනුරූපී වැටුප :
- (ඉ) උපලේඛන II අනුව ලද වැටුප් පියවර :
- (ඊ) උපලේඛන II අනුව ලද වැටුප් තලය : රු.
- (උ) අවසාන වැටුප් වර්ධකය ලද දිනය :

2. උපලේඛන II අනුව 2018.01.01 දින සිට ගෙවිය යුතු වැටුප: රු.

3. සාවද්‍ය වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: ..... නම: .....

තනතුර: ..... තනතුර: .....

දිනය: ..... දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....

වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

**කළමනාකරණ සේවා ව්‍යුහලේඛය..... අනුව 2019.01.01 දිනට**

**වැටුප් පරිවර්තනය කිරීම**

යටේකිත ව්‍යුහලේඛය පරිදි ඔබගේ වැටුප 2019.01.01 දිනට පහත සඳහන් පරිදි පරිවර්තනය කරනු ලැබේ.

1. කළමනාකරණ සේවා ව්‍යුහලේඛය..... වර්ගීකරණය අනුව 2018.12.31 දිනට අදාළ

- (අ) සේවා ගණය :
- (ආ) වැටුප් කේතය :
- (ඇ) වැටුප් පරිමාණය :
- (ඈ) උපලේඛන I අනුව අනුරූපී වැටුප :
- (ඉ) උපලේඛන II අනුව ලද වැටුප් පියවර :
- (ඊ) උපලේඛන II අනුව ලද වැටුප් කලය : රු.
- (උ) අවසාන වැටුප් වර්ධකය ලද දිනය :

2. උපලේඛන II අනුව 2019.01.01 දින සිට ගෙවිය යුතු වැටුප: රු.

3. සාවද්‍ය වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: .....

නම: .....

තනතුර: .....

තනතුර: .....

දිනය: .....

දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....

වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

**කළමනාකරණ සේවා ව්‍යුලේඛ..... අනුව 2020.01.01 දිනට**

**වැටුප් පරිවර්තනය කිරීම**

යටිත්ත ව්‍යුලේඛය පරිදි ඔබගේ වැටුප 2020.01.01 දිනට පහත සඳහන් පරිදි පරිවර්තනය කරනු ලැබේ.

1. කළමනාකරණ සේවා ව්‍යුලේඛ..... වර්ගීකරණය අනුව 2019.12.31 දිනට අදාළ

- (අ) සේවා ගණය :
- (ආ) වැටුප් කේතය :
- (ඇ) වැටුප් පරිමාණය :
- (ඈ) උපලේඛන I අනුව අනුරූපී වැටුප :
- (ඉ) උපලේඛන II අනුව ලද වැටුප් පියවර :
- (ඊ) උපලේඛන II අනුව ලද වැටුප් කලය : රු.
- (උ) අවසාන වැටුප් වර්ධකය ලද දිනය :

2. උපලේඛන II අනුව 2020.01.01 දින සිට ගෙවිය යුතු වැටුප: රු.

3. සාවද්‍ය වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: ..... නම: .....

තනතුර: ..... තනතුර: .....

දිනය: ..... දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....

**ආණ්ඩුක්‍රම ව්‍යවස්ථාවේ 108(1) ව්‍යවස්ථාව ප්‍රකාරව අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා වැටුප් ව්‍යුහය - 2016**

2006.04.25 දිනැති රාජ්‍ය පරිපාලන චක්‍රලේඛ අංක 06/2006 සහ ඊට සංශෝධන වශයෙන් නිකුත් කරන ලද රාජ්‍ය පරිපාලන චක්‍රලේඛ විධිවිධාන යටතේ අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා ක්‍රියාත්මක වන වැටුප් පරිමාණයන් වෙනුවට මෙම චක්‍රලේඛයේ උපලේඛන I හි සඳහන් නව වැටුප් පරිමාණයන් 2016.01.01 දින සිට අදියර 05කින් උපලේඛන II හි සඳහන් පරිදි ක්‍රියාත්මක කිරීමට රජය තීරණය කර ඇත.

02. නව වැටුප් ව්‍යුහය තුළ පහත සඳහන් දීමනා අන්තර්ගත කර ඇත.

- (i) 2011.12.12 දිනැති රාජ්‍ය පරිපාලන චක්‍රලේඛ අංක 31/2011 සහ 2012.12.31 දිනැති රාජ්‍ය පරිපාලන චක්‍රලේඛ අංක 18/2012 අනුව ගෙවනු ලබන විශ්‍රාම වැටුපට හිමිකම් රහිත විශේෂ දීමනාව.
- (ii) 2014.11.12 දිනැති රාජ්‍ය පරිපාලන චක්‍රලේඛ අංක 24/2014, 2014.12.31 දිනැති රාජ්‍ය පරිපාලන චක්‍රලේඛ අංක 24/2014(1) සහ 2015.02.11 දිනැති රාජ්‍ය පරිපාලන චක්‍රලේඛ අංක 05/2015 අනුව මාසිකව ගෙවනු ලබන රු.10,000 ක් වන අන්තර් දීමනාව.

03. වැටුප් පරිවර්තනය

- 03.1 දැනට පවතින වැටුප් පරිමාණයන්හි සිට නව වැටුප් පරිමාණයන්ට වැටුප් පරිවර්තනය කිරීම පියවරට පියවර තැබීමේ ක්‍රමය යටතේ සිදු කළ යුතුය. එහෙත් මෙම වැටුප් සංශෝධනය අදියර 05ක් යටතේ සිදු කරන බැවින් උපලේඛන II හි සඳහන් පරිවර්තන වගුව අනුව වැටුප් පරිවර්තනය කළ යුතුය.
- 03.2 වැටුප් පරිවර්තන සැකසීමේ පහසුව සඳහා උපලේඛන I හි සඳහන් සෑම වැටුප් පරිමාණයක් සඳහාම වෙන් වෙන් වශයෙන් පරිවර්තන වගු උපලේඛන II හි දක්වා ඇත.
- 03.3 වැටුප් පරිවර්තනය කිරීමේ දී 2015.12.31 දිනට පවත්නා වැටුප් ව්‍යුහය යටතේ අදාළ වන වැටුප් කේතය පළමුව හඳුනා ගත යුතුය. ඒ අනුව මෙම චක්‍රලේඛයේ උපලේඛන I හි සඳහන් අනුරූපී වැටුප් කේතය සහ ඊට අදාළ උපලේඛන II හි සඳහන් පරිවර්තන වගුව තෝරාගත යුතු ය. රාජ්‍ය පරිපාලන චක්‍රලේඛ 06/2006 හි සඳහන් වැටුප් කේතයන්ට අනුරූපී මෙම චක්‍රලේඛය යටතේ වන නව වැටුප් කේතයන් පහත පරිදි වේ.

රා. ප. ව. 06/2006 අනුව වැටුප් කේතය	නව වැටුප් කේතය
SF. 4 - 2006	JS. 5 - 2016
SF. 2 - 2006	JS. 4 - 2016
SF. 1 - 2006	JS. 3 - 2016

- 03.4 නියමිත පරිවර්තන වගුව අනුව 2015.12.31 දිනට අදාළ වූ වැටුප් පියවරට අනුරූපී 2016.01.01 දිනට නියමිත වැටුප් පියවර අනුව අදාළ වන වැටුප් තලයෙහි පිහිටුවිය යුතුය. මේ සඳහා මෙම වක්‍රලේඛයේ ඇමුණුම I වශයෙන් ඇති වැටුප් පරිවර්තන ආකෘතිය උපයෝගී කර ගත යුතුය.
- 03.5 ඉහත 03.4 හි අනුගමනය කළ ක්‍රමවේදය අනුවම 2017.01.01, 2018.01.01, 2019.01.01 සහ 2020.01.01 යන දිනයන්හි දී එළඹෙන වැටුප් පරිවර්තනයන් ද සිදුකළ යුතුය. මේ සඳහා උපලේඛන II හි එක් එක් වර්ෂය යටතේ සඳහන් කර ඇති වැටුප් තලයන් අදාළ කරගත යුතුය. මෙම පරිවර්තනය සඳහා එක් එක් වර්ෂය වෙනුවෙන් ඇමුණුම II, III, IV සහ V වශයෙන් ඇති වැටුප් පරිවර්තන ආකෘති උපයෝගී කර ගත යුතුය.

**04. වැටුප් වර්ධකය ගණනය කිරීම**

- 04.1 වැටුප් පරිමාණය තුළ වැටුප් වර්ධක ගණනය කිරීම
  - 2016.01.01 දින සිට 2016.12.31 දක්වා වූ කාලය තුළ වැටුප් වර්ධකය උපයා ගන්නා අවස්ථාවේ දී ඉහත 03.4 හි පිහිටුවන ලද වැටුප් තලයට ආසන්න ඉහළ වැටුප් තලයේ පිහිටුවිය යුතුය. ඒ අනුව 2016 වර්ෂයට නියමිත වැටුප් වර්ධකයේ වටිනාකම ලෙස සැලකිය යුත්තේ අදාළ වැටුප් තලයන් දෙක අතර වෙනස වේ.
- 04.2 වැටුප් පරිමාණයේ උපරිමයෙන් ඔබ්බට වැටුප් වර්ධක ලබාදීම.
  - (අ) වැටුප් පරිමාණයක උපරිමයට පැමිණ ඇති විට 2016.01.01 දින සිට අදාළ විය යුතු වැටුප් තලය තීරණය කිරීම සඳහා උපලේඛන II හි අදාළ වැටුප් පරිවර්තන වගුවෙහි නියමිත තීරුවෙහි වැටුප් පරිමාණයේ අවසානයට ඇති වැටුප් තල දෙක අතර වෙනස වැටුප් වර්ධකය ලෙස සලකා වැටුප් පියවර ගණනය කළ යුතුය.
  - (ආ) 2016.01.01 දිනෙන් පසුව වැටුප් පරිමාණයක උපරිමය ඉක්මවා වැටුප් වර්ධක උපයාගන්නා අවස්ථාවක දී ද ඉහත (අ) හි පරිදි අදාළ වැටුප් පියවර ගණනය කළ යුතුය.

**05. දළ වැටුපෙහි ගැලපුම් දීමනාව**

- 05.1 මූලික වැටුපට අමතරව ඉහත 02 ඡේදයෙහි සඳහන් දීමනා සමඟ 2015.12.31 දිනට ලද දළ වැටුප සහ මෙම වක්‍රලේඛයේ උපලේඛන II හි සඳහන් එක් එක් වර්ෂයට අදාළ මූලික වැටුප අතර වෙනස දළ වැටුපෙහි ගැලපුම් දීමනාවක් ලෙස ගණනය කොට එහි ඇතුළත් කර ඇත. ඒ අනුව එක් එක් වර්ෂය සඳහා නියමිත මූලික වැටුපට අමතරව ඊට අනුරූපී ගැලපුම් දීමනාව ද ගෙවිය යුතුය. මෙම ගැලපුම් දීමනාව මෙහි පහත 16 හි සඳහන් කාර්යය හැර වෙනත් කිසිදු කාර්යයක් සඳහා වැටුපෙහි කොටසක් වශයෙන් නොසැලකිය යුතුය.
- 05.2 ඉහත 04.2 හි පරිදි උපරිමයෙන් ඔබ්බට වැටුප් පියවර ගණනය කළ අවස්ථාවකදී එම පියවරට අදාළ දළ වැටුපෙහි ගැලපුම් දීමනාව ද ගෙවිය යුතුය. මේ සඳහා පළමුව 2015.12.31 දිනට රාජ්‍ය පරිපාලන වක්‍රලේඛ අංක 06/2006 හෝ ඊට සංශෝධන වශයෙන් නිකුත් කර ඇති වක්‍රලේඛ යටතේ ලැබූ වැටුප් තලය හා මෙම වක්‍රලේඛයේ දෙවන ඡේදයේ සඳහන් වක්‍රලේඛ යටතේ හිමි දීමනාවන් පමණක් ඇතුළත් දළ වැටුප ගණනය කළ යුතුය. එම වැටුප හා ඉහත 04.2 යටතේ ගණනය කරන ලද වැටුප් තලය අතර මූල්‍යමය අවාසියක් වන්නේ නම්, එම අගය දළ වැටුපෙහි ගැලපුම් දීමනාවක් වශයෙන් නියමිත වැටුප් තලය සමඟ ගෙවිය යුතුය.

**06. උසස්වීමක දී වැටුප් පරිවර්තනය කිරීම.**

මෙම අදියර ක්‍රමය යටතේ වැටුප් පරිවර්තනය සිදු කරනු ලබන කාල සීමාව තුළ (2016.01.01 සිට 2020.01.01 දක්වා) උසස්වීම් ලබන අවස්ථාවකදී එම උසස්වීම්වලට අදාළ වැටුප් පරිවර්තනයන්හිදී අදාළ කර ගත යුත්තේ උපලේඛන II හි සඳහන් එම උසස්වීම ක්‍රියාත්මක වන වර්ෂයට අදාළ තීරුවෙහි දැක්වෙන වැටුප් තලයන් වේ.

**07. අනෙකුත් දීමනා**

- 07.1 මෙම චක්‍රලේඛයේ දෙවන ඡේදයෙහි සඳහන් කර ඇති රාජ්‍ය පරිපාලන චක්‍රලේඛ මඟින් ලබා දී ඇති දීමනා අන්තර්ගත කරමින් නව වැටුප් ව්‍යුහය සකස් කර ඇති බැවින් 2016.01.01 දින සිට එම දීමනා ගෙවීම නතර කළ යුතුය.
- 07.2 අංක 37/2013 හා 2013.12.31 දිනැති රාජ්‍ය පරිපාලන චක්‍රලේඛය අනුව ගෙවනු ලබන මසකට රු.7,800 ක් වන ජීවන වියදම් දීමනාව තවදුරටත් ගෙවිය යුතුය.

**08. විශ්‍රාම වැටුප්**

- 08.1 මෙම චක්‍රලේඛයේ වැටුප් ව්‍යුහය මත 2016.01.01 දිනෙන් පසු විශ්‍රාම ලබන්නන් සඳහා විශ්‍රාම වැටුප ගණනය කිරීමේදී අදාළ කරගත යුත්තේ උපලේඛන II හි සඳහන් පරිදි අවසානවරට ලද වැටුප් පියවර විය යුතුය.
- 08.2 උපලේඛන I හි සඳහන් වැටුප් පරිමාණයන් 2020.01.01 දින සිට සම්පූර්ණ වශයෙන් ක්‍රියාත්මකවීමත් සමඟම 2016.01.01 දින සේවයේ සිට ඉන්පසුව විශ්‍රාම ලැබුවන්ගේ විශ්‍රාම වැටුප ද ඒ අනුව සංශෝධනය කරනු ලබන අතර ඒ සම්බන්ධ උපදෙස් පසුව නිකුත් කරනු ලැබේ. 2016.01.01 දින සිට 2019.12.31 දක්වා අතර කාලය තුළ දී විශ්‍රාම වැටුප් සංශෝධනයන් සිදු කරනු නොලැබේ.
- 08.3 අංක 05/2015 දරන 2015.02.11 දිනැති රාජ්‍ය පරිපාලන චක්‍රලේඛය අනුව විශ්‍රාමිකයන් සඳහා ගෙවනු ලබන මසකට රු.3,500 ක් වන අන්තර් දීමනාව මෙම චක්‍රලේඛය යටතේ 2016.01.01 දිනෙන් පසු විශ්‍රාම ගනු ලබන්නන් සඳහා නොගෙවිය යුතුය. එහෙත් අංක 37/2013 සහ 2013.12.31 දිනැති රාජ්‍ය පරිපාලන චක්‍රලේඛය අනුව විශ්‍රාමිකයන් සඳහා ගෙවනු ලබන මසකට රු.3,525 ක් වන ජීවන වියදම් දීමනාව ගෙවිය යුතුය.

**09. වැටුපෙහි ප්‍රතිශතයක් වශයෙන් ගෙවනු ලබන දීමනා**

වැටුපෙහි ප්‍රතිශතයක් වශයෙන් ගෙවනු ලබන දීමනා 2015.12.31 දිනට පැවති මූල්‍යමය අගයට සීමා කළ යුතුය. 2016.01.01 දිනට පසු මෙම චක්‍රලේඛය මඟින් ආවරණය වන තනතුරකට පත්කරනු ලබන විටක මෙම දීමනාව ගණනය කිරීම සඳහා එම තනතුරට 2015.12.31 දිනට හිමිව තිබූ වැටුප පදනම් කරගත යුතුය.

10. පත්වීම් ලිපිවල වැටුප් පරිමාණය සඳහන් කිරීම

මෙම වකුලේඛයේ සඳහන් වැටුප් ව්‍යුහය පූර්ණ වශයෙන් ක්‍රියාත්මක වන 2020.01.01 දින දක්වා සිදු කරනු ලබන බඳවාගැනීම් / උසස් කිරීම් වලදී නිකුත් කරනු ලබන පත්වීම් ලිපිවල වැටුප් පරිමාණය සඳහන් කිරීමේදී උපලේඛන I හි සඳහන් නියමිත වැටුප් පරිමාණය අදාළ කරගත යුතුය. එහෙත් ගෙවීම් සිදුකළ යුත්තේ උපලේඛන II හි සඳහන් පරිදි විය යුතු බැවින් ඒ බැව් ද එම පත්වීම් ලිපිවල සඳහන් කළ යුතුය.

11. තනතුරු / සේවා වර්ගීකරණය

අධිකරණ නිලධාරීන් 2016.02.25 දිනැති රාජ්‍ය පරිපාලන වකුලේඛ අංක 03/2016 හි උපලේඛන III හි තනතුරු වර්ගීකරණය අනුව ජ්‍යෙෂ්ඨ මට්ටමට සමාන වන අතර මාණ්ඩලික නිලධාරීන් ලෙස සැලකේ.

12. වැන්දඹු / වැන්දඹු පුරුෂ හා අනන්දරු විශ්‍රාම වැටුප් සඳහා දායක මුදල්

වැන්දඹු / වැන්දඹු පුරුෂ හා අනන්දරු විශ්‍රාම වැටුප් සඳහා දායක මුදල් අයකිරීමේ ප්‍රතිශතය 7%ක් වශයෙන් තවදුරටත් නොවෙනස්ව ක්‍රියාත්මක විය යුතු අතර මේ සඳහා උපලේඛන II හි ඒ ඒ වර්ෂය යටතේ සඳහන් මූලික වැටුප් අදාළ කරගත යුතුය.

13. වැටුප් වර්ධක දිනය

මෙම වැටුප් සංශෝධනය හේතුවෙන් වැටුප් වර්ධක දිනයෙහි වෙනසක් සිදු නොවේ.

14. වැටුප් පරිමාණයක උපරිමයෙන් ඔබ්බට වැටුප් වර්ධක ගෙවීම

වැටුප් පරිමාණයක උපරිමයට පැමිණි නිලධාරීන්ට ඔවුන් විශ්‍රාම යන දින තෙක් හෝ වෙනත් වැටුප් පරිමාණයක් අදාළවන වෙනත් තනතුරට පත්වන / උසස්වන තුරු තවදුරටත් වැටුප් වර්ධකය ලබාදිය හැකිය.

15. සංයුක්ත දීමනාව

සංයුක්ත දීමනාව රු. 500 ක් වේ.

16. ණය / අත්තිකාරම් ලබා දීමේ දී මාසික අඩු කිරීම්වල එකතුවේ සීමාව

ණය අත්තිකාරම් ලබා ගැනීමේ දී සලකා බලනු ලබන 40% සීමාව ගණනය කිරීමේදී උපලේඛන II හි සඳහන් එදිනට අදාළ මූලික වැටුප් හා ගැලපීමේ දීමනාවද අදාළ කරගත යුතුය.

17. පොදු උපදෙස්

මෙම වකුලේඛය අනුව 2016.01.01 දිනට හිමි විය යුතු වැටුප් තීරණය කිරීමේදී 2006.01.01 දින හෝ එදිනට පසුව සිදු කළ වැටුප් සංශෝධන අනුව වැටුප් සැකසීම සහ අදාළ වැටුප් පරිවර්තන නිවැරදිව සිදු කර ඇති බවට අදාළ බලධරයන් තහවුරු කර ගත යුතුය.

18. වැඩිපුර ගෙවීම්

මෙම උපදෙස් වැරදි ලෙස නිර්වචනය කිරීම හේතුවෙන් හෝ ලියවිලිවල වැරදීමක් හේතුවෙන් හෝ ගණනය කිරීමේදී ඇතිවන වැරදීමක් හේතුවෙන් හෝ වෙනත් වැරදීමක් හේතුවෙන් හෝ කිසියම් නිලධරයෙකුට වැඩිපුර මුදලක් ගෙවා ඇත්නම්, එවැනි වැඩිපුර ගෙවා ඇති මුදල් ආපසු ගෙවීමට එම නිලධරයා බැඳී සිටී.

19. පැහැදිලි කර ගැනීම් හා වැඩිදුර උපදෙස්

මෙම චක්‍රලේඛයේ විධිවිධාන පිළිබඳව පැහැදිලි කිරීම් හා වැඩිදුර උපදෙස් අපේක්ෂා කරන්නේ නම්, එවැනි ඉල්ලීම්, භාණ්ඩාගාරයේ ලේකම්, මහා භාණ්ඩාගාරය, මුදල් අමාත්‍යාංශය, කොළඹ 01 වෙත යොමු කළ යුතුය.

\*14.

ආණ්ඩුක්‍රම ව්‍යවස්ථාව යටතේ යෝජනාව,— විවාදය කල් තබන ලද ප්‍රශ්නය (2016 ජූනි 22),— “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5)(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

15.

ශ්‍රී ලංකා සේවා පිරිස් කළමනාකරණ ආයතනය (සංශෝධන) පනත් කෙටුම්පත — දෙවැනිවර කියවීම.

16.

ලමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

17.

ශ්‍රී ලංකා එක්සත් ක්‍රිස්තියානි සභෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

18.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

19.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.